

नागपूर महानगरपालिका

अग्निशमन व आग्निबाणी सेवा विभागाच्या
आकृती बंधास मान्यता देण्याबाबत...

महाराष्ट्र शासन

नगर विकास विभाग,

शासन निर्णय क्रमांक-नामपा-२०१६/प्र.क्र.१८/नवि-२६

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक :- ०३ मे, २०१६

वाचा :-

- १) आयुक्त, नागपूर महानगरपालिका यांचे पत्र क्र.२७८/एम.सी., दिनांक २८/०१/२०१६
- २) संचालक, महाराष्ट्र अग्नीशमन सेवा, अग्निशमन सल्लगार यांचे कार्यालय, महाराष्ट्र अग्निशमन सेवा अकादमी, विद्यानगरी, हंस भुग्रा मार्ग, सांताक्रुझ (पूर्व), मुंबई यांचे पत्र क्र.मअसे/३२-एफ/२०१६/२३१ दिनांक २५/२/२०१६
- ३) आयुक्त, नागपूर महानगरपालिका यांचे पत्र क्र.३४७/एम.सी. दिनांक २८/३/२०१६

प्रस्तावना :-

नागपूर शहराचे मोठ्या प्रमाणात होत असलेले नागरीकरण व होत असलेला विस्तार पहाता, शहरामध्ये गगनचुंबी इमारती, मोठ्या वसाहती, गर्दीच्या बाजारपेठा, मॉल्स, हॉटेल्स, कॉलेजेस, शाळा, स्मॉल स्केल इंडस्ट्रिज, मिहान, पेट्रोल पंप, एलपीजी बॉटलिंग प्लॉन्ट इ. अस्तित्वात आल्या आहेत. त्यामुळे दुर्घटनांचे प्रमाणसुद्धा वाढलेले आहे. तसेच राज्य शासनातर्फे नागपूर शहराची स्मार्ट सिटी मिशन अंतर्गत निवड झालेली आहे. अशा परिस्थितीत नागपूर महानगरपालिकेच्या अग्निशमन विभागाचे समर्थपणे कार्य करण्यासाठी बळकटीकरण व विस्तार करणे गरजेचे आहे.

नागपूर महापालिकेच्या अग्निशमन व आग्निबाणी सेवा विभागाच्या सध्याच्या अस्तित्वात असलेल्या ८ स्थानकामध्ये ३५१ पदे कार्यरत आहेत. उक्त परिच्छेदातील वस्तुस्थिती विचारात घेऊन भविष्यात आणखी ५ म्हणजेच एकूण १३ स्थानके अस्तित्वात आणावयाचे महापालिकेचे नियोजन आहे. त्याकरिता आणखी आवश्यक असलेली वाढीव ५२१ पदे निर्माण करणे व अस्तित्वातील ३५१ पदे अशा एकूण ८७२ पदांच्या आकृतीबंधास मंजुरी देण्याबाबत उक्त संदर्भाधीन पत्र क्र.०१ व ०३ अन्वये महापालिकेने प्रस्ताव पाठविलेला आहे. या अनुषंगाने संचालक, महाराष्ट्र अग्निशमन सेवा यांनी उपरोक्त संदर्भाधीन क्र.०२ अन्वये शिफारस केलेली आहे. त्याअनुषंगाने नागपूर महानगरपालिकेच्या अग्निशमन व आग्निबाणी सेवा विभागाच्या आकृतीबंधास शासनाची मान्यता देण्याबाबतचा प्रस्ताव शासनाच्या विचाराधीन होता. या अनुषंगाने शासनाने खालीलप्रमाणे निर्णय घेतला आहे.

शासन निर्णय :-

नागपूर महापालिकेच्या अग्निशमन व आग्निबाणी सेवा विभागाच्या बळकटीकरणाकरिता, सोबत परिशिष्टामध्ये दर्शविलेल्या पदांच्या आकृतीबंधास, “या शासन निर्णयाद्वारे मंजूर करण्यात आलेल्या आकृतीबंधातील पदसंख्येपेक्षा अधिक अधिकारी / कर्मचारी सद्यःस्थितीत सेवारत

असतील, तर असे अधिकारी / कर्मचारी सेवारत असेपर्यंत ही पदे अस्तित्वात राहतील. तदनंतर स्थानिक परिस्थिती / गरज लक्षात घेऊन या शासन निर्णयान्वये मंजूर करण्यात आलेल्या पदांपेक्षा जादा पदे निर्माण करणे आवश्यक असल्याचे महापालिकेस वाटल्यास, महापालिकेचा आस्थापना खर्च विहित मर्यादेत असल्याची खातरजमा करून अतिरिक्त पदांबाबतचा प्रस्ताव शासनास सादर करता येईल.” या अटीच्या अधीन राहून मंजूरी देण्यात येत आहे.:-

०२. या शासन निर्णयाद्वारे मंजूर करण्यात आलेल्या आकृतीबंधातील पदांकरिता उपरोल्लेखित अटी व शर्तीचे पालन करून आयुक्त, नागपूर महानगरपालिका यांनी आवश्यक ती कार्यवाही करावी.

०३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१६०५०३१६२०४०८८२५ असा आहे. हा आदेश डिजिटल स्वाक्षरीने साक्षंकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शशिकांत योगे)

कक्ष अधिकारी, महाराष्ट्र शासन

प्रति,

- १) मा.राज्यपालांचे प्रधान सचिव,
- २) मा.मुख्यमंत्री महोदय यांचे प्रधान सचिव
- ३) मा.राज्यमंत्री (नगरविकास) यांचे खाजगी सचिव
- ४) महालेखापाल, महाराष्ट्र-१, मुंबई
- ५) महालेखापाल, महाराष्ट्र-२, नागपूर
- ६) आयुक्त, नागपूर महानगरपालिका, नागपूर
- ७) सचिव (नवि-२) यांचे स्वीय सहायक
- ८) निवडनस्ती (नवि-२६)

शासन निर्णय क्रमांक-नामपा-२०१६/प्र.क्र.१८/नवि-२६ दिनांक ०३ मे, २०१६ सोबतचे
“परिशिष्ट”

अ.क्र.	पदनाम	गट	वेतनमान	एकूण आवश्यक पदे	सध्याची मंजूर पदे	नवीन निर्माण करावयाची पदे	आकृती बंधातील एकूण मंजूर पदे
१	२	३	४	५	६	७	८
१	मुख्य अग्निशमन अधिकारी (Chief Fire Officer)	अ	१५६००-६६००-३९१००	०१	०१	००	०१
२	उपमुख्य अग्निशमन अधिकारी (Deputy Chief Fire Officer) (अधिनियमाचे तरतुदीनुसार)	अ	१५६००-५४००-३९१००	०१	००	०१	०१
३	विभागीय अग्निशमन अधिकारी (Divisional Fire Officer) (अधिनियमाचे तरतुदीनुसार)	ब	९३००-४८००-३४८००	०२	००	०२	०२
४	सहाय्यक विभागीय अग्निशमन अधिकारी (Asstt. Divisional Fire Officer)	ब	९३००-४६००-३४८००	०४	००	०४	०४
५	अग्निशमन केंद्र अधिकारी (Station Officer)	ब	९३००-४४००-३४८००	१५	०६	०९	१५
६	सहाय्यक अग्निशमन केंद्र अधिकारी (Asstt. Station Officer)	क	९३००-४३००-३४८००	३९	१५	२४	३९
७	उप अग्निशमन अधिकारी (Sub Officer)	क	९३००-४२००-३४८००	३९	१५	२४	३९
८	प्रमुख अग्निशमक विमोचक (Leading Fireman Rescuer)	क	५२००-२४००-२००००	८१	४५	३६	८१
९	चालक- यंत्रचालक (Driver-Operator)	क	५२००-२०००-२००००	१६२	५७	१०५	१६२
१०	वाहन चालक (अग्निशमन) (Driver-Fire)	क	५२००-१९००-२००००	१०	००	१०	१०
११	अग्निशमक विमोचक (Fireman-Rescuer)	क	५२००-२०००-२००००	५००	१९३	३०७	५००
१२	मुख्य मेक्यानिक् कम ड्रायव्हर (Mechanic cum Driver In-Charge)	क	९३००-४२००-३४८००	०१	००	०१	०१
१३	फिटर कम ड्रायव्हर (Fitter Cum Driver)	क	५२००-२४००-२००००	१५	०६	०९	१५
१४	इलेक्ट्रिशियन (Auto Electrician)	क	५२००-२४००-२००००	०२	०१	०१	०२
	एकूण :-			८७२	३५१	५२१	८७२